

ச. வ. பி. 15/2014

2014 ஆம் ஆண்டின் 33 ஆம் இலக்க, நிர்மாணத் தொழில் அபிவிருத்திச் சட்டம்

2014 ஆம் ஆண்டின் 33 ஆம் இலக்க, நிர்மாணத் தொழில் அபிவிருத்திச் சட்டத்தின் 48 ஆம் பிரிவின் (6) ஆம் உட்பிரிவுடன் சேர்த்து வாசிக்கப்படும் மேற்கூறப்பட்ட சட்டத்தின் 58 ஆம் பிரிவின் கீழ் நகர அபிவிருத்தி, நீர் வழங்கல் மற்றும் வீடமைப்பு வசதிகள் அமைச்சரினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,

நகர அபிவிருத்தி, நீர் வழங்கல் மற்றும் வீடமைப்பு வசதிகள் அமைச்சர்.

கொழும்பு,
2020, யூன் 08.

ஒழுங்குவிதிகள்

1. இவ்வொழுங்குவிதிகள் 2020 ஆம் ஆண்டின் நிர்மாணத்தொழில் அபிவிருத்தி (கைவினைத் தொழில் அடையாள அட்டைகள்) பற்றிய ஒழுங்குவிதிகள் என எடுத்துக்காட்டப்படலாம்.

2. ஒவ்வொரு கைவினைத்தொழில் அடையாள அட்டை வைத்திருப்பவரும்-

(அ) 2014 ஆம் ஆண்டின் 33 ஆம் இலக்க, நிர்மாணத் தொழில் அபிவிருத்திச் சட்டத்தின் எவையேனும் ஏற்பாடுகளை அல்லது அதன் கீழ் ஆக்கப்பட்ட ஏதேனும் ஒழுங்குவிதியை அல்லது விதிகளை மீறுதலாகாது ;

(ஆ) அத்தகைய கைவினைத் தொழில் அடையாள அட்டை வைத்திருப்பவர் எந்த வகுதியின் கீழ் மற்றும் கைவினைத் தொழிலின் கீழ் நிர்மாணத் தொழில் அபிவிருத்தி அதிகார சபையுடன் பதிவு செய்யப்பட்டுள்ளாரோ அந்த வகுதியிலும் தரத்திலும் மட்டுமே தொழில் புரிதல் வேண்டும் ;

(இ) ஏதேனும் சாதனம் மற்றும் முறைகள் தொடர்பாகத் தகுந்த காப்புப் பயிற்சிக்கு உட்படுவதனை உறுதிப்படுத்துவதன் மூலம் காப்பற்ற வேலை நிலைமைகளை ஒழிப்பதில் உதவுதல் வேண்டும் ; அத்துடன்

(ஈ) அமைவிடங்களில் காப்பு வழிமுறைகளுக்கு அமைந்தொழுங்குதல் வேண்டும்.

3. ஒவ்வொரு கைவினைத்தொழில் அடையாள அட்டை வைத்திருப்பவரும் இதற்கான அட்டவணையில் தரப்பட்டுள்ள நடத்தைக் கோவைக்கு இணங்கியொழுங்கும்படி தேவைப்படுத்தப்படுதல் வேண்டும்.

அட்டவணை

(ஒழுங்குவிதி 3)

கைவினைத் தொழில் அடையாள அட்டை வைத்திருப்போருக்கான நடத்தைக் கோவை

ஒவ்வொரு கைவினைத் தொழில் அடையாள அட்டை வைத்திருப்பவரும்-

(அ) அவரது தொழில் கொடுக்கல் வாங்கல்களில் நியாயமாகவும் நேர்மையாகவும் நடப்பதன் மூலம் நிர்மாணத் தொழிலின் கௌரவத்தையும் மாண்பையும் போற்றிக்காத்தல் வேண்டும் ;

(ஆ) இயைபான தொழிலில் அதியுச்ச நியமங்களையும் தரங்களையும் பேணுதல் வேண்டும் ;

(இ) குறித்தளிக்கப்பட்ட வேலையை நிறைவேற்றுகையில் உயர்வான முறைமையியற்சார் மட்டத்தைப் பேணுதல் வேண்டுமென்பதுடன் தரமான சேவையுடன் அவரது பொறுப்பேற்புகளைப் புரிதலும் வேண்டும் ;

- (ඈ) ஏனைய கைவினைத் தொழில் அடையாள அட்டை வைத்திருப்போருடன் சிறந்த புரிந்துணர்வை வளர்த்தல் வேண்டுமென்பதுடன் அவர்களுடன் கொடுக்கல் வாங்கல்களை நடாத்தும்போது மாண்புமிகு கௌரவத்துடனும் நடந்துகொள்ளுதலும் வேண்டும் ;
- (உ) நிர்மாணத் தொழிலின் பாதுகாப்புக்காகவும் முன்னேற்றத்துக்காகவும் ஏனைய கைவினைத் தொழில் அடையாள அட்டை வைத்திருப்போருடன் ஒத்துழைத்தல் வேண்டும் ;
- (ஊ) தொழில் ஒப்பந்தத்தின் ஒப்பந்தஞ்சார் கடப்பாடுகளை நிறைவேற்றுதல் வேண்டும் ;
- (எ) வேலையை நிறைவேற்றுகையில் தொழில்துறநர்கள், ஊழியர்கள், ஒப்பந்தக்காரர்கள், கீழொப்பந்தக்காரர்கள் மற்றும் சக வேலையாளர்கள் என்போர் தொடர்பில் நியாயமானதும் நீதியானதுமானவொரு முறையில் செயலாற்றுதல் வேண்டும் ;
- (ஏ) அமைவிடங்களினுள் காப்புச் செயல்முறைகளைக் கடைப்பிடித்தல் வேண்டுமென்பதுடன் நிர்மாண வேலையிலிருந்து தோற்றுவிக்கப்படுகின்ற எவையேனும் சுகாதார இடையூறுகளைத் தடுப்பதற்கு ஒவ்வொரு முற்காப்பையும் எடுத்தலும் வேண்டும் ;
- (ஐ) அவரது நற்பெயர், நடத்தை அல்லது செயல்முறைகள், நிர்மாணத் தொழிலுக்கு அல்லது பொது மக்களுக்குப் பாதகமாகவிராத அல்லது தீங்கு விளைவிக்காத ஒரு முறையில் செயலாற்றுதல் வேண்டும் ;
- (ஔ) உயர் தொழிற்சார் குழுக்கள், தொழில்நுட்ப நிறுவனங்கள், ஏதேனும் கைவினைத் தொழிலர் கழகம் அல்லது வேறேதேனும் தொடர்புபட்ட ஒழுங்கமைப்பு என்பனவுட்பட ஏனைய அக்கறை கொண்டுள்ளோரை ஏற்றங்கீகரித்தலும், அவர்களுக்கு மதிப்புக் கொடுத்தலும், அவர்களுடன் ஒத்துழைத்தலும், அவர்களுடன் சமூகமான முறையில் பணியாற்றுதலும் வேண்டும் ;
- (ஐ) சூழற் பாதுகாப்புடன் தொடர்புபட்ட எல்லா ஏற்புடையற்பாலனவான சட்டங்களுக்கும் ஒழுங்குவிதிகளுக்கும் இணங்கியொழுதுதல் வேண்டும்.